

प्रकाशक पत्र का नाम दैनिक जागरण

प्रकाशन की तिथि

करतन सं० 1168 तिथि 15/5/13

54 रुपये में मिलेगा डायरिया का टीका

जागरण ब्यूरो, नई दिल्ली : अब जल्द ही दुनिया भर के गरीब और मध्यवर्गीय परिवार के बच्चों को भी रोटावायरस से सुरक्षा देने वाले टीके लग सकेंगे। बच्चों को दस्त और आंत्रशोथ का शिकार बनाने वाले इस वायरस से आजादी दिलाने वाला ऐसा टीका भारत ने विकसित किया है, जो पुराने टीकों के मुकाबले 90 फीसदी से ज्यादा सस्ता है। टीके की कीमत लगभग 54 रुपये होगी।

केंद्र सरकार के जैव प्रौद्योगिकी विभाग की साझेदारी में विकसित किए गए इन

♦ दस्त व आंत्रशोथ से बचाने वाले टीके की क्लिनिकल जांच पूरी

टीकों के तीसरे चरण का क्लिनिकल परीक्षण पूरा हो चुका है। जल्द ही भारत के औषधि महानियंत्रक (डीसीजीआइ) की इजाजत से ये टीके बाजार में बेचे जाने के लिए बनाए जा सकेंगे।

उम्मीद है कि दुनिया के दूसरे मुल्कों में भी इन टीकों की खासी मांग होगी। इस टीके के विकास में भूमिका निभाने वाले

जैव प्रौद्योगिकी विभाग के पूर्व सचिव एमके भान कहते हैं कि लगभग तीन दशक की लगातार कोशिश के बाद यह संभव हो सका है।

साथ ही ये बताते हैं कि यह टीका बच्चों में 56 फीसदी तक प्रभावी पाया गया है। यानी, यह टीका लगाए जाने के बाद बच्चों में रोटावायरस के संक्रमण का खतरा इतना कम हो जाता है। तीसरे चरण का क्लिनिकल परीक्षण देश में तीन अलग-अलग जगहों पर 6,799 बच्चों में किया गया था।